

اجتیاعی اجتہاد: اسلامی نظریاتی کونسل اور اس کا منبع

*ڈاکٹر شفراز اقبال شام

"In the current study, the author analytically discussed the status of the Council of Islamic Ideology and its methodology, in the field of Ijtihad or research. The chief question was: is the Council's outcome an Ijtihad or research?

Keeping in view the principles of Ijtihad and its conditions as elaborated in Fiqh books, the author concluded that the Council is a constitutional body wherein nominations are made for its membership by the government. These nominations do not reflect the characteristics of a Mujtahid nor members of the Council fulfill the conditions of Mujtahid as claimed in Usul al-Fiqh. He studied the methodology of the Council which reflects that neither it indicates Ijtihad nor Taqlid or Talfiq.

As a result of this study, the author, brought its outcome before the students and scholars of Usul al-Fiqh that Council is through a constitutional body, methodology of which indicates that it is an important and valuable research organization which has an ability to contribute its findings in the process of Ijtihad and may facilitate the Mujtahidin of the time."

اجتیاعی اجتہاد کی ترکیب اگرچہ اصول فقہ کے طالب علموں کے لیے کسی قدر نہیں ہے لیکن لوگ اس عمل سے ناماؤں نہیں ہیں۔ فقہ حنفی کی تدوین و ارتقاء اور ترویج و اشاعت کا ایک بڑا سبب امام ابوحنیفہ کے چالیس تلامذہ کی م مجلس مذاکرہ ہے۔ یہ کہنے میں کسی کو کوئی تامل نہ ہو گا کہ فقہ حنفی کا یہ ارتقاء امام ابوحنیفہ کے ان تلامذہ کے اجتماعی غور و فکر اور بحث و تحقیص پر مبنی باہمی مجلس مذاکرہ کی وجہ سے ہے اور اسی وجہ سے فقہ حنفی کی آراء اس قدر متفق ہو پائی ہیں اور اس پہلو کے اعتبار سے فقہ حنفی کو دوسرے فقہائے عظام کے منابع اجتہاد پر بلاشبہ ایک گونہ فوقیت حاصل ہے۔ فتاویٰ عالمگیری کا مرتبہ و منصب مدارج اجتہاد میں اجتہاد مطلق کا نہ ہی، اسے اجتہاد تحریج یا بعض اعتبار سے اجتہاد ترجیح کی شکل کہا جاسکتا ہے جو اجتہاد کی کہتر شکلیں ہیں لیکن جیسا کہ شروع میں کہا گیا، یہ اجتماعی اجتہاد ہی کی شکل ہے۔

اسٹنٹ پروفیسر۔ شریعہ اکیڈمی، بین الاقوامی اسلامی یونیورسٹی، اسلام آباد

اجتہادی اجتہاد: اسلامی نظریاتی کوںل اور اس کا منع

سلطنت عثمانی کے آخری دور کی مشہور زمانہ کوشش مجلہ الاحکام العدلیہ، نہ صرف اجتماعی اجتہاد کی اچھی مثال ہے بلکہ اسلامی قانون کی تفہین اور ضابطہ بندی (Codification) کی ایک شکل بھی ہے۔ ماضی میں جس کام کو غیر ریاستی سطح پر عامۃ الناس میں قبول عام حاصل ہوا کرتا تھا، سلطنت عثمانی میں اب اسی کام کی پشت پر بریاست کی قوت قاہرہ بغرض تغییز موجود تھی۔

بخوب طوال اجتماعی اجتہاد کی متعدد دیگر مثالوں سے اعراض کرتے ہوئے صرف ایک انوکھی اور ندرت کی حامل مثال کافی ہے۔

قیام پاکستان کے بعد اس کے دستور کی اسلامی حیثیت منوانے کے لیے سیاسی میدان میں اجتماعی اجتہاد کی ایک مثال قائم ہوئی۔ جنوری ۱۹۵۱ء کو کراچی میں منعقدہ ایک کانفرنس میں تمام مکتب فکر کے علماء شریک ہوئے اور انہوں نے اسلامی ساخت پر قائم ایک دستور کے لیے متفق علیہ نکات پر اجتماعی اجتہاد کی ایک مثال قائم کی۔ یہ نکات پاکستان کی دستوری تاریخ میں علماء کے بائیکیں نکات کے نام سے مشہور ہیں۔ ان نکات پر پاکستان میں موجود ہر مسلک، ہر عقیدے اور ہر سیاسی وحدت کے لوگ متفق ہوئے (۱)۔ سیاست شرعیہ کے میدان میں یہ اجتماعی اجتہاد اس قدر بھر پور ثابت ہوا کہ ۳۱ علماء کے ان بائیکیں نکات سے آئندہ بھی کسی دستوری مشق میں صرف نظر کرنا کسی کے لیے ممکن نہ رہا۔

اجتماعی اجتہاد سے مماثل ایک اور عمل گزشتہ دو تین صدیوں سے بحسن و خوبی رواج پا چکا ہے۔ اس سے پہلے عدل کے شعبے میں عدالت سے مراد ایک منصف ہوا کرتی تھی۔ لیکن اجتماعی عدل (عدل اجتماعی نہیں) دنیا کے عدالتی نظام میں خوب متعارف ہو چکا ہے۔ عدالتی نظام میں اب ایک رکی بنیخ (Bench)، دور کرنی بنیخ، ڈویژن بنیخ اور فل بنیخ عام فہم اصطلاحات ہیں۔ جو کام پہلے ایک منصف اپنی محدود بصیرت کے ساتھ سرانجام دیا کرتا تھا، انسانی زندگی میں تنویر کے باعث اب وہی کام ایک سے زائد افراد میں کر باہمی صلاح مشورے سے کرتے ہیں۔ بالعموم اس نوع کے عدالتی فیصلے اتفاق رائے سے ہوتے ہیں۔ فنی اصطلاح سے ذرا دیری کے لیے اعراض کیا جائے تو یہ بھی اجتماعی عدالتی اجتہاد ہی ایک شکل ہے۔

عہد حاضر میں متعدد اسلامی ممالک میں اجتہاد و افتاء کا عمل افراد کے ساتھ ساتھ مختص ادارے سرانجام دے رہے ہیں جہاں نے پیش آمدہ مسائل پر حکم شرعی تلاش کرنے کی کوشش کی جاتی ہے۔ پاکستان میں اس طرح کا ادارہ اسلامی نظریاتی کوںل ہے۔ آئندہ سطور میں اس ادارے کی آراء کی حیثیت، اس کے فقہی منابع اور آراء کا ایک تجزیاتی اور تقدیمی مطالعہ پیش نظر ہے جس میں درج ذیل سوالات پر گفتگو کی جائے گی۔

۱۔ کیا اسلامی نظریاتی کوںل ایک اجتہادی ادارہ ہے؟

۲۔ فقہی آراء میں اس کا منع کیا ہے اور اس کے ثبت اور توجہ طلب پہلو کون کون سے ہیں؟

۳۔ کوسل کی فقہی آراء کس حد تک شریعت کے مطابق ہیں؟

پس منظر:

پاکستان کی دستوری تاریخ میں اس ادارے کی پہلی کوپل ۱۹۵۶ء کے دستور میں دیکھنے کو ملی جس کے لہلہنے سے قبل پوری دستوری مشق ہی نقش برآب ثابت ہوئی۔ اس دستور میں کہا گیا تھا کہ دستور نافذ ہونے سے ایک سال کے اندر صدر مملکت ایک کمیشن مقرر کریں گے جو ایسے طریق ہائے کار پر سفارشات پیش کرے گا جن کے تحت راجح وقت قوانین کو اسلام کے مطابق بنایا جائے۔ کمیشن ان مراحل کی تشاہدی بھی کرے گا جن کے ذریعے مذکورہ طریق ہائے کار کو موثر بنایا جائے۔ اس کمیشن کے وظائف میں یہ بھی شامل تھا کہ وہ قومی اور صوبائی اسٹبلیوں کی راہنمائی کے لیے تعلیمات اسلام کی کوئی ایسی مناسب تدوین کرے جس سے انہیں قانون سازی کے کام میں موثر راہنمائی حاصل ہو۔ (۲)۔

اس کمیشن کا دائرہ کار بہت زیادہ وسعت کا حامل نہیں تھا اور نہ اس کا وجود اسلامی قوانین کو متعارف کرنے کا ضمن تھا، تاہم اس ابتدائی کوشش کے باعث آگے چل کر ایک مستقل ادارے کی داغ بیل ڈالنا ممکن ہو گیا۔ ۱۹۶۲ء کے دستور میں اسے اسلامی نظریے کی مشاورتی کوسل کہا گیا تھا۔ ۱۹۷۷ء کے دستور میں یہ ادارہ گزشتہ دونوں دستیر کی نسبت قدرے زیادہ فعال ہو گیا۔

اسلامی نظریاتی کوسل کی موجودہ دستوری ساخت اور اس کے وظائف:

دستور پاکستان ۱۹۷۷ء کے نویں حصے میں اسلامی دفعات کی ذیل میں بعض دفعات ہیں جن میں ایک آرٹیکل موجودہ اسلامی نظریاتی کوسل کے بارے میں ہے۔ یہ کوسل کم از کم آٹھ اور زیادہ سے زیادہ بیس ارکان پر مشتمل ہوتی ہے۔ دستوری طور پر لازم ہے کہ کوسل کی تشكیل میں مختلف تکتب ہائے قرکی نمائندگی بھی ہو۔ (۳)۔

کسی وفاقی قانون کی حیثیت متعلقہ اسلام کا جائزہ لینے کے لیے صدر، اور صوبائی قانون کی صورت میں گورنریا کسی ایوان کے مجموعی ارکان کے چالیس فیصد ارکان کے مطالبہ پر مجوزہ قانون کوسل کے حوالے کر دینا لازم ہے۔ (۴)۔

تاہم کوسل کی یہ ذمہ داری عمومی نوعیت کی ہے جس کا تعلق آئندہ قوانین پر رائے دہی سے ہے۔ کوسل کے دیگر روزمرہ کے وظائف کا حاصل قانونی زبان میں سفارشات (recommendations) ہوتی ہیں۔ یہ وجوہ (mandate) کا مرتبہ نہیں رکھتے۔ یہ وظائف درج ذیل ہیں (۵)۔

- ۱۔ پارلیمنٹ اور صوبائی اسٹبلیوں کے لیے سفارشات تیار کرنا تاکہ پاکستان کے مسلمان اپنی انفرادی اور اجتماعی زندگی کو ہر لحاظ سے اسلام کے اصولوں اور تصورات کے مطابق بناسکیں۔

۲۔ موجودہ قوانین کا جائزہ لے کر ایسے اقدامات کے لیے سفارشات تیار کرنا تاکہ یہ قوانین احکامِ اسلام کے مطابق ہو جائیں۔

۳۔ احکامِ اسلام کو ایک ایسی مناسب شکل میں ترتیب دینا تاکہ پارلیمنٹ اور صوبائی اسمبلیاں ان پر قانون سازی کر سکیں۔

اسی نویں حصے میں کوںل کے لیے لازم قرار دیا گیا ہے کہ صدر، گورنر، کسی ایوان یا کسی صوبائی اسمبلی کی طرف سے بخض راہنمائی بھیج گئے استفسار پر وہ پندرہ دونوں میں مطلع کرے کہ جواب کے لیے کتنی مدت درکار ہو گی۔ لیکن قانون سازی کا عمل کوںل کے جواب سے مشروط نہیں ہے۔ اسی آرٹیکل کی ایک ذیلی شق میں کہا گیا ہے کہ مفاد عامد کو ضرر لاقت ہونے کا اندریشہ ہو تو کوںل کے جواب کے بغیر بھی قانون سازی کی جا سکتی ہے۔

بجیشیت مجموعی کوںل کا وجود مشاورتی سے زیادہ نہیں ہے۔ صدر، گورنر، پارلیمنٹ یا صوبائی اسمبلی اس کی کسی سفارش پر عمل کے پابند نہیں ہیں۔ تاہم سیاسی سطح پر کوںل کا وجود افادیت سے یکسر خالی نہیں ہے۔ اس طرح گزشتہ تین اکیس سالوں میں کوںل نے قوانین کو قرآن و سنت کے مطابق ڈھالنے کے کام کا معتقد بہ حصہ مکمل کر لیا ہے۔ کوںل کی رپورٹیں افادہ عام کے لیے شائع نہیں کی جاتیں۔ یہ صرف سرکاری استعمال کے لیے ہوتی ہیں۔ بعض رپورٹوں پر ”صیغہ راز“ تک درج ہوتا ہے۔ بعض رپورٹیں شائع کی جاتی ہیں۔

کوںل کے کام کی نوعیت کا بجیشیت مجموعی ایک ناقد انہ جائزہ اس مقالہ کے آخر میں لیا جائے گا۔ لیکن ضروری ہے کہ کوںل کے کام سے متعلق ان طریق ہائے کار پر ایک نظر ڈالی جائے جو اجتہادی عمل کی راہ کے سنگ ہائے میل ہیں۔

اجتمی اجتہاد کا مرتبہ و مقام:

بعثت رسول اللہ صلی اللہ علیہ وسلم کے بعد ابتدائی چار صدیوں میں علم اصول فقہ میں مجتہدین کے کچھ طبقات منضبط اور متعین ہو گئے۔ ان مدارج کی تقسیم مختلف فقهاء کے نزدیک مختلف رہی۔ بعض کے نزدیک مجتہد کے طبقات پانچ ہیں، بعض کے خیال میں یہ سات ہیں۔ لیکن اس امر میں کوئی اختلاف نہیں رہا تھا کہ مجتہد مطلق و شخص ہے جو ہر باب فقہ میں اپنے اصول اور فروع ہی پر انحراف کرتا ہے۔ وہ تمام ابواب فقہ میں مجتہد ہوتا ہے۔ اس کا اجتہاد اطلاق کا حامل اور تعمید سے خالی ہوتا ہے۔ اسی لغوی رعایت سے اسے مجتہد مطلق سے موسم کیا گیا ہے۔ اس لیے یہ بات بعید از قیاس ہے کہ کوئی مجتہد مطلق کسی دوسرے مجتہد مطلق کے ساتھ اجتماعی اجتہاد کا وظیفہ سرانجام دے۔

یہ تصور اجتہاد صدیوں قائم رہا۔ اصول فقہ کے میدان میں مجتہد مطلق ایک ایسی قد آور بلند و بالا شخصیت تھی جس کے پاس ہر مسئلے کا حل خود اس کے اپنے اصول فقہ کی روشنی میں موجود ہوا کرتا تھا۔ یہ سوچ دراصل بہت سے دیگر

عوامل کے ساتھ متوازی چلتی تھی۔ ہندوستان اور ماوراء النہر کے علاقوں میں فقہ حنفی کے ماننے والے تھے۔ ان علاقوں میں اسی فقہ کی خروdot پوری کرنے کے لیے اس فقہ کے مطابق تعلیم و مدرسیں اور افتاء سے متعلق ادارے کام کرتے تھے۔ اشاعتی اور ابلاغی وسائل اور ذرا رخ رسائل و رسائل اس تنواع اور کثرت سے نہیں تھے جس وسعت کے ساتھ آج ہمیں دستیاب ہیں۔ پس ہندوستان میں فقہ حنفی ہی کے مطابق جملہ آراء آتی رہیں۔ بلکہ شاہ ولی اللہ دہلوی رحمہ اللہ نے تو ان حالات میں یہاں تک کہہ دیا کہ ہندوستان اور ماوراء النہر کے علاقوں کے اس جاہل مسلمان پر فرض ہے کہ وہ فقہ حنفی ہی کے مطابق عمل کرے جس کے قرب و جوار میں کوئی شافعی، مالکی یا حنبلی عالم نہ ہو اور نہ ان مذاہب کی کوئی کتاب اسے دستیاب ہو۔ لیکن اگر کوئی شخص حرمین میں ہو تو اس پر کسی ایک ہی عالم کی تقاضید واجب نہیں ہے (۲)۔ یہی کیفیت ماوراء النہر کے بلا دو امصار میں رہی۔ ادھراندنس میں فقہ مالکی کی ترویج و اشاعت بڑے وسیع پیانے پر عمل میں آچکی تھی۔

ان حالات میں کسی مخصوص علاقے کے مفتی کے لیے یہ ممکن نہیں تھا کہ وہ کسی پیش آمدہ مسئلے کے حل میں اپنی فقہ کے ساتھ ساتھ کسی دوسری فقہ کا مطالعہ کرنے کے بعد رائے دیتا۔ اور نہ کسی فقیہ کے لیے ممکن تھا کہ کسی نئے مسئلے کے جواب میں تمام فقہی آراء کو سامنے رکھ کر حل تجویز کرتا۔ یہ صورت حال ہر جگہ اور ہر فقیہ کے لیے یکساں تو نہیں تھی لیکن استثناء بھی بہت کم جگہوں پر اور افراد کو حاصل تھا۔

فقہی مسائل کے حل کے اسلوب:

وقت کے ساتھ ساتھ آراء کی نویت بدلتی گی۔ فقہی اصول ابتدائی چند صدیوں تک مرتب و منضبط ہو گئے تھے۔ اب عملاً نئے مسائل سامنے آنے پر بسا اوقات کوئی ایک فقہی کتب یا تو اپنے فقہی امام کی رائے سے اعراض کی کوئی ٹکل کاکل لیتا جیسے مزارعات کے معاملے میں فقہ حنفی میں دیئے جانے والے فتاویٰ امام ابوحنیفہ کی رائے پر نہیں بلکہ مفتیان کرام نے امام ابویوسف اور امام محمد کی رائے اختیار کرتے ہوئے مزارعات کو جائز قرار دیا، جبکہ امام ابوحنیفہ اور امام زفر کے نزدیک عقد مزارعات فاسد معاملہ ہے جو جائز نہیں۔ اب مسئلہ یوں سامنے آیا کہ عقد مزارعات سے صرف نظر کرنا کسی بستی، کسی علاقے میں آسان نہیں تھا۔ اس طرح فقہاء احتاف نے عقد مزارعات پر امام ابویوسف کی رائے کو اختیار کرتے ہوئے فتاویٰ دیئے جو خود مجہد منصب تھے۔

فتاویٰ عالیگیری میں آتا ہے:

المزارعة فاسدة في قول أبي حنيفة رحمة الله

والفتوى على قولهما لمعامل الناس في جميع البلدان (۷)

ترجمہ: (عقد) مزارعات ابوحنیفہ رحمہ اللہ کے قول کے مطابق
فاسد ہے..... (لیکن) لوگوں کے تعامل کی خاطر (اس پر) فتویٰ

تمام علاقوں میں صاحبین کے قول پر ہے۔

المبسوط میں امام سرخی کی رائے بھی یہی ہے (۸)۔

خود اپنے فقہی مسلک کے اندر رہتے ہوئے نئے پیش آمدہ مسائل کے حل کا یہ ایک طریقہ تھا۔ کچھ عرصے بعد احساس ہوا کہ یہ طریقہ کچھ زیادہ کامیاب نہیں۔ جوں جوں کتب اور علوم کی اشاعت ہوتی گئی، وسعتِ نظر، رواداری اور افہام و تفہیم کا انداز بدلتا چلا گیا۔ اب یہ تصور عام ہوا کہ اپنی فقہ پر قائم رہتے ہوئے دوسری فقہ سے اس وقت آراء لینے میں کیا مصلحت ہے جب اپنی فقہ میں اپنے اصول فقہ پر رہتے ہوئے:

۱۔ مسئلہ زیر بحث کا کوئی حل موجود نہ ہو، یا

۲۔ حل تو موجود ہو لیکن اس کی عملی تطبیق ممکن نہ ہو۔

اس صورت حال کے رویل میں نظر یہ مراعاة الخلاف وجود میں آیا۔

نظریہ مراعاة الخلاف:

فقہی اختلافات اور ان کے حل کی کسی کسی شکل کا وجود ہمیں ہر دور میں ملتا ہے۔ جو تصور آخر قاعدہ مراعاة الخلاف کے نام سے متعین اور مرتب انداز میں ملتا ہے، امام شاطبی سے قبل یہی کیفیت کتب فقہ میں فقہاء کے اقوال اور اعمال حسنہ کی شکل میں ملتی ہے۔ تا آنکہ امام شاطبی نے المواقفات فی اصول الشريعة میں اسے ایک مضبوط سائنس کی شکل میں پیش کیا۔ آپ رحمہ اللہ لکھتے ہیں:

فلا يعاملون الفاسد المختلف في فساده معامله المتفق على فساده (۹)

ترجمہ: (علماء کا قاعدہ یہ ہے کہ) جس چیز کے فاسد ہونے پر اختلاف ہے اس کا معاملہ اس چیز جیسا نہیں کیا جائے گا جس کے فاسد ہونے پر اتفاق ہے

امام شاطبی نے ائمہ مسلمین کا تذکرہ بلا استثناء فقہ کیا ہے۔ مراعاة الخلاف کا قاعدہ عمومی ہے اور تمام مکاتب فقہ میں اسے قبول عام حاصل ہے۔ چنانچہ اس کے مطابق کسی شے کے فاسد ہونے پر علماء کا اتفاق ہو تو اسے اس وقت ترک کر دیا جاتا ہے جب اس کے فساد پر علماء میں اختلاف ہو۔ اس تعریف پر ایک اچھی سی نظر ڈالنے سے اس قاعدے کے محاذ سامنے نہیں آسکتے۔ بادی انتظر میں اختلاف رائے کے مقابلے میں اتفاق رائے ایک دلیل قطعی ہوتا ہے۔ اس کے سامنے اختلاف رائے کا ضعف اور بے چارگی واضح ہوتی ہے۔ لیکن فی الحقيقة یہ عامی کا نقطہ نظر ہو سکتا ہے، فقیہ کا نہیں۔ فقیہ کے سامنے اتفاق رائے اور اختلاف ایسے آلات ہیں جن سے وہ مقاصدِ شریعت حاصل کرتا ہے۔ شریعت کے مقاصد میں سے کوئی مقصد اتفاق رائے سے حاصل ہو تو الحمد للہ۔ لیکن اگر اتفاق رائے حاصل کرتے کرتے مقاصدِ شریعت میں سے کسی مقصد کے ضایع کا اندر یہ ہو تو وہاں فقیہ اتفاق رائے ترک کر کے اختلاف

رائے کے دلیل سے وہ مقصد حاصل کرتا ہے جو شریعت کے پیش نظر ہوتا ہے۔

نظریہ مراعاة الخلاف کا ناقد اس جائزہ اس مقیاس پر لیا جائے تو معلوم ہوتا ہے کہ اس میں اتفاق رائے کو ترک کر کے اختلاف رائے کے توسط سے شرعی مقاصد حاصل کیے جاتے ہیں۔ امام شاطبیؒ کے خیال میں نظریہ مراعاة الخلاف کی بنیاد اختلاف علماء امتی رحمۃ والی حدیث رسول پر ہے۔ شاطبیؒ کہتے ہیں کہ ولی کے بغیر عورت کا از خود نکاح کر لینا عقد فاسد ہے اور عقد فاسد کے نتیجے میں وہ حق مہر اور حق ارث سے محروم رہتی ہے۔ اس معاملے میں عورت کا نکاح تو فاسد ہی رہے گا اور یہ فتویٰ مالکی مسک کے مطابق ہو گا لیکن اس کے نتیجے میں اسے حق مہر اور حق ارث سے محروم نہیں کیا جائے گا۔ (بلکہ اسے احتجاف کے مطابق دونوں حقوق حاصل ہوں گے)۔ یہ حقوق اسے کیوں حاصل ہوں گے، اس کی وجہ وہ اختلاف ہے جو بالآخر مفسدہ کی طرف لے جاتا ہے اور اس صورت حال میں عورت کو حق مہر اور حق ارث سے محروم کرنا مفسدہ ہے۔ آپ رحمہ اللہ کہتے ہیں:

وَهَذَا مِنْهُ مَبْنَىٰ عَلَىٰ مَرَاعَاةِ الْمَالِ فِي نَظَرِ الشَّارِعِ فَالْمَرَادُ

مَرَاعَاةُ الْخَلَفِ الْوَاقِعِ بَيْنَ الْمُجتَهِدِينَ (۱۰)۔

ترجمہ: شارع کی نظر میں کسی چیز کے انجام کا لحاظ کرنا مقصود ہے۔ پس مراعات الخلاف سے مراد وہ اختلاف ہے جو مجتهدین کے درمیان ہو۔

اسی قاعدہ کی فرع میں یہ بھی ہے کہ اگر فقیہہ کا کوئی راجح قول لینے سے مفسدہ ظاہر ہوتا ہو تو اسے ترک کر کے مرجوح قول اختیار کر کے مفسدہ دور کیا جاتا ہے۔ امام صاحب کے اس دعوے کی دلیل وہ حدیث ہے جس میں آتا ہے کہ ایک اعرابی مسجد میں رفع حاجت کر رہا تھا۔ صحابہ نے اسے روکنا چاہا تو رسول اللہ نے منع کر دیا۔ اس کی وجہ یہ تھی کہ اگرچہ مسجد میں رفع حاجت منوع ہے لیکن ایک فاسد فعل کی ابتدا ہو چکی تھی۔ اب اگر اسے روکنا تو افراتفری بچ جاتی اور اندیشہ تھا کہ اس کے کپڑے بھی خراب ہو جاتے اور مسجد میں زیادہ آلودگی پھیلتی۔ اس لیے ایک مفسدہ سے بچنے کی خاطر کم تر مفسدہ اختیار کر لیا گیا۔

قاعدہ مراعاة الخلاف خود اپنی فقہ پر قائم رہتے ہوئے کسی دوسری فقہ سے استفادہ کرنے کو کہتے ہیں۔

نظریہ تجزیہ والاجتہاد:

علم اصول فقہ کی جزوں میں جن تصورات نے صدر اؤل میں آبیاری کی اور جن کے باعث دنیاۓ فقہ میں کسی مزید تصورات مروج ہوئے، ان میں سے ایک تصویر مجتہدین کے طبقات کا تھا جس کے تحت مجتہد مطلق ایک بلند پایہ مجتہد ہوا کرتا ہے۔ لیکن جوں جوں دنیاۓ اسلام کی جغرافیائی سرحدیں وسیع ہوتی چلی گئیں، مسائل کی نوعیت میں بھی روزگار گئی آتی چلی گئی۔ بدلتے وقت کا دورانیہ بھی مسائل کی بیست تبدیل کرنے میں ایک اہم عنصر رہا۔ ابتدائی دور میں

مجتہد مطلق اپنے عہد کے تمام مسائل کی کلید ہوا کرتا تھا۔ لیکن اب صورت حال یوں ہوئی کہ علماء کو ہمہ جہت اجتہاد کی بجائے اختصاصی مطالعے کی طرف راغب ہونا پڑا جس کی وجہ کثرت مسائل تھی۔

غالبًاً امام غزالی ”پہلے شخص ہیں جنہوں نے فقہی بحثوں میں تجزیہ الاجتہاد کا نظریہ متعارف کرایا۔

تجزیہ الاجتہاد سے مراد اجتہاد کے عمل کو اجزاء میں تقسیم کر کے کسی ایک جزا کچھ اجزاء میں اجتہاد کرنا ہے۔ امام غزالی ”یوں تو مجتہد مطلق کے لیے علوم ثانیہ کی تھیں قرار دیتے ہیں لیکن ساتھ ہی ان کا کہنا ہے کہ یہ علوم مجتہد مطلق کے لیے شرط ہیں جو تمام شرعی مسائل میں آراء دیتا ہے۔ رہا وہ شخص جو ابواب فقه میں سے کسی ایک میں رائے دے، اس کے لیے تجزیہ الاجتہاد کے راستہ موجود ہے۔ امام غزالی ” سے قبل اجتہاد مطلق کے باعث مشاورت کا تصور تو موجود تھا لیکن اجتماعی اجتہاد اس کے بعد کا تصور ہے۔ اس طرح جو شخص عبادات میں مہارت حاصل کرے، ضروری نہیں کہ مناکھات میں اس کی دلچسپی ہو۔ مناکھات میں مہارت رکھنے والے نے ہو سکتا ہے، دیگر معاملات دیگر لوگوں کے فہم پر چھوڑ رکھے ہوں۔ آپ رحمہ اللہ فرماتے ہیں:

۱۹

اجتماع هذه العلوم الشافية إنما يشترط في حق المجتهد المطلق الذي يعني في جميع الشرع وليس الاجتہاد عندی منصباً لا يحجزاً بل يحوز ان يقال للعالم بمنصب الاجتہاد في بعض الاحکام دون بعض فمن عرف طريق النظر القياسي فله ان يعني في مسئلة قياسية (۱۱)۔

ترجمہ: ان آئندھی علوم کا جاننا اس مجتہد مطلق کی شرائط میں سے ہے جو جملہ شرعی احکام میں فتویٰ دیتا ہو۔ میرا نقطہ نظر یہ ہے کہ اجتہاد ایسا منصب نہیں ہے جو قبل تجزیہ نہ ہو بلکہ ممکن ہے کہ جو آدمی بعض شرعی احکام کا عالم ہو لیکن بعض کا نہ ہو، اسے مجتہد قرار دیا جائے۔ جو شخص قیاس کرنے کا سلوب جانتا ہو تو اس کے لیے جائز ہے کہ کسی قیاسی مسئلہ میں فتویٰ دے۔

اس کا مطلب یہ ہوا کہ امام غزالی کے اس تصور (doctrine) نے اختصاصی مطالعہ (specialisation) کی نیوڈالی۔ چنانچہ جب صورت حال یہ ہو کہ ایک مجتہد، فقہ کے کسی ایک باب میں ماہر ہو، دوسرا کسی دوسرے باب میں زندگی بھر مفرک کھپائی کرتا رہے، تیرا اپنے لیے کسی اور میدان کا انتخاب کرے، تو لازم ہے کہ پیچیدہ مسائل کے لیے جملہ مجتہدین میں کراں کا حل ملاش کریں۔

دوسری طرف علامہ شوکائی اس نقطہ نظر کی مخالفت کرتے ہیں۔ ان کے نزدیک اجتہاد ایسا عمل نہیں جو اجزاء میں منقسم ہو سکتا ہو۔ یہ ایک کل ہے اور اسے اجزاء میں تقسیم کرنے سے اجتہاد کے تقاضے پورے نہیں ہو سکتے۔ جو شخص کسی ایک فقہی باب میں مجتہد ہو، اس کا علم دوسرے باب میں ناقص ہوتا ہے جس سے اجتہاد کا عمل متاثر ہوتا ہے (۱۲)۔

لیکن چند صدیوں کے کروناکسار کے بعد امام غزالی ” کے نقطہ نظر ہی کو پذیرائی حاصل ہوئی۔

عہد حاضر میں مسائل میں اس تدریجی آپکا ہے کہ کسی شخص کا علوم حاضر میں مہارت تامہ حاصل کرنا ممکن عمل

ہے۔ یہی وجہ ہے کہ فقہہ یا علوم اسلامیہ ہی میں نہیں، زندگی کے ہر شعبے میں تخصص دیکھنے کو ملتا ہے۔ اسی تخصص کے باعث ناگزیر ہے کہ اجتماعی مسائل کا حل انفرادی سطح کی بجائے اجتماعی سطح پر تلاش کیا جائے۔ یہی اجتماعی احتجاد کی اساس ہے جس کے لیے عہد حاضر میں کمی ادارے معرض وجود میں آچکے ہیں۔ ان اداروں میں فروع واحد کی بجائے انفرادی کر غور و فکر کرتے ہیں۔ ان اداروں کی نمایاںت کے لیے طرح طرح کی صلاحیتوں سے مالا مال رجال کار، مختلف فون کے ماہرین اور کتب خانے کی بلند پایہ سہولتیں موجود ہوتی ہیں۔

استنباط احکام کا ایک اہم منبع: تلفیق:

مختلف فقہی آراء میں سے قول فیصل کے ذریعے حکم شرعی کی تلاش کے کئی طریقے فقہاء میں معروف ہیں۔ انہی میں سے ایک طریقہ تلفیق کہلاتا ہے۔ یہ لفظ باب تعیل میں لفظ یافیق کے وزن پر ہے جس کا لغوی معنی ضم (جع) ہے یعنی اشیاء کو سمجھا کر دینا ہے (۱۳)۔ اسی لغوی مناسبت سے کسی درپیش مسئلے میں کمی آرا کو جمع کر دیا جائے تو اسے تلفیق کہتے ہیں۔ اس کی تفصیل یہ ہے کہ کوئی شخص بالعلوم کسی ایک فقہی مکتب فکر تلاش فن، سے تعلق رکھتا ہو تو ضروری ہے کہ زندگی کے جملہ امور میں بالعلوم وہ فقہہ خنی ہی کی اتباع کرے۔ لیکن اگر خون بننے پر فرقہ خنی کے مطابق وضویوں جائے تو وہ شخص فقہہ شافعی کا سہارا لے کر اس فقہہ میں خون بننے پر وضویں ثوڑتا۔ زندگی کے جملہ امور میں خود کو مقلد قرار دیتا ہو لیکن بعضاۓ بشریت غصے میں تلطیق تلاش در مجلس واحد کا ارتکاب کر بیٹھنے تو غیر مقلد نقطہ نظر سے اس کا حل تلاش کرتا پھرے۔ یہ انداز جملہ فقہاء کے ہاں ناپسندیدہ ہے۔ اسے اتباع فن کہا جا سکتا ہے اور علماء نے اسے ہواۓ نفس کی چیزوں سے موسم کیا ہے۔

اس زاویہ نگاہ سے تلفیق کا مطالعہ کرنے سے اس کا سلبی پہلو دکھائی دیتا ہے لیکن یہی تلفیق نہیں ہے۔ فقہاء کی کوئی مجلس یا کوئی فقیہہ انفرادی طور پر عامۃ الناس کے مسائل کا حل تلاش کرنے کے لیے فقہاء کی آراء میں سے راجح قول تلاش کرے تو یہ سخن کوشش کہلاتی ہے۔ اب اگر نہ کوہہ بالامثال ہی کے مطابق فقہاء نے تلطیق تلاش در مجلس واحد پر کسی ایک نقطہ نظر کے مطابق کسی آبادی، کسی ملک، یا کسی ماحول کے لیے قول فیصل دے دیا ہو تو اسی پر عمل کیا جائے گا۔ اگرچہ کہا جا سکتا ہے کہ فقہاء نے اپنی فقہہ سے ہٹ کر کسی دوسری فقہہ کے مطابق فتویٰ دیا ہے۔ یہ دوسری صورت حال بھی تلفیق ہے۔ لیکن اب لوگوں کے لیے انفرادی طور پر اس قول فیصل سے اخراج جائز نہیں ہے۔

تلفیق کا یہ مونہ الذکر انداز اس کا ابجایی رخ واضح کرتا ہے۔ اب فقہاء کی اس تلفیق ابجایی کے بعد عامی اس سے روگردانی کر کے اپنی سہولت کے مطابق کوئی اور فقہی نقطۂ نظر اپنا کریں جو ادا دے کہ میرا مدد بھتار بھی فقہاء کی آراء ہی میں سے لیا گیا ہے تو اسے بھی تلفیق ہی کہا جائے گا جو اس کا سلبی انداز ہے اور یہ ناپسندیدہ ہے۔

اس بحث سے معلوم ہوا کہ انفرادی طور پر اپنے فقہی مکتب فکر کی بجائے کہیں اور سے خود اپنے لیے نفسانی خواہشات کی اتباع میں خوشہ چینی کی جائے تو یہ ناپسندیدہ تلفیق ہے۔ اور اگر کوئی فقیہہ یا فقہاء کی جماعت عامۃ الناس

کے مسائل کا حل علاش کرنے کی خاطر یہ کام کرے تو یہ مُسْتَحْسِن تلفیق ہے۔

لیکن یہ رائے بھی کسی قطبیت کی حامل نہیں ہے۔ اجتماعی انداز میں عہد حاضر کی پیشتر اجتہادی کوششوں میں تلفیق کا غصر کثرت سے نظر آتا ہے لیکن اس سے اٹھنے والے ضمنی سوالات کا شافی جواب اس کے مویدین کے پاس شاید نہیں ہے۔ یہی وجہ ہے کہ اجتماعی اجتہادی کوششوں کا محور بڑی حد تک تلفیق ہونے کے باوجود وہ، اس پر موجود لٹریچر کا میلان اس کے اتباع کی طرف نہ لے جانے کے باوجود اس سے گریز کی طرف اشارہ کرتا ہے۔ یہ بات ایک مثال سے بخوبی واضح ہو سکتی ہے۔

زانی غیر محسن پر حد جاری کرنے میں فقهاء کے دو معروف نقطہ نظر ہیں۔ اس کی وجہ ان دونوں مکاتب کے اصول فقہ ہیں۔ شافعی مکتب فکر کے ہاں زانی غیر محسن کو سوکوڑوں کی سزا قرآن کی آیت کے بوجب اور ایک سال کی علاقہ بدری (قدیم اصطلاح میں جلاوطنی) حضرت عبادہ بن صامتؓ کی حدیث رسول صلی اللہ علیہ وسلم کی اتباع میں دی جائے گی (۱۲)۔ یہ سزا کتب فکر میں حد کھلاتی ہے۔ دوسرے الفاظ میں زانی غیر محسن پر جاری ہونے والی حد و سزاوں پر مشتمل ہے: سوکوڑے اور ایک سال کی علاقہ بدری۔ حنفی فقہ میں ایسے شخص پر سوکوڑوں کی خل میں حد نافذ کی جائے گی۔ رہی ایک سالہ علاقہ بدری تو یہ ان کے نزدیک تعریری سزا ہے جو مقتنہ یا قاضی کے صواب دیدی احتیارات میں سے ہے (۱۵)۔ یہ فرق کیوں ہے؟ اس کی وجہ دونوں کے اصول فقہ میں اختلاف ہے۔

شافعی مکتب فکر میں ایک سالہ علاقہ بدری جس حدیث رسول صلی اللہ علیہ وسلم کی بنیاد پر ہے، وہ خبر واحد ہے۔ اور یہی بنائے اختلاف ہے۔ شافعی اصول فقہ میں خبر واحد اسی طرح قابل قبول ہے جس طرح حدیث متواتر اور حدیث مشہور۔ یہی وجہ ہے کہ اس معاملے میں انہوں نے زانی غیر محسن کے مسئلے پر دونوں نصوص (سورہ نور کی آیت اور حضرت عبادہ بن صامت وابی حدیث) کو یکساں مرتبے پر رکھتے ہوئے حد میں دو سزا میں شامل کی ہیں۔ دوسری طرف حنفی نقطہ نظر میں خبر واحد قرآن کے عموم پر اضافہ نہیں کر سکتی۔ قرآن کے عموم پر اضافے کے لیے ان کے ہاں خود قرآن اضافہ کر سکتا ہے یا حدیث متواتر یہ کام کر سکتی ہے۔ یہ وہ بنیادی اختلاف ہے جس کے سہارے پر آگے چل کر دونوں فقہ میں کئی امور متعین اور متفق ہوتے ہیں۔

حنفی فقہ میں ایک سالہ علاقہ بدری کی سزا سے انکار نہیں ہے۔ لیکن جس دلیلے سے یہ سزا شافعی فقہ میں ہے، احتفاف کے نزدیک اس میں وہ قوت نہیں جو قرآن کے عموم پر اضافہ کر سکتے۔ اس لیے احتفاف کے نزدیک زانی غیر محسن پر نافذ ہونے والی حد اولاً صرف ایک سزا پر مشتمل ہے اور وہ ہے سوکوڑے۔ لیکن اس کے ساتھ ہی حنفی فقہ میں قول صحابی بھی مصدر شریعت ہے۔ چنانچہ یہاں پر انہوں نے حضرت عمرؓ کے مول کی بنیاد پر حد کے ساتھ ایک سالہ علاقہ بدری کو تعریری سزا قرار دیا جو صواب دیدی ہے، حد نہیں ہے (۱۶)۔

اب فرض کریں کوئی فقیہ، کوئی ادارہ یا کوئی مجلس دونوں میں سے کوئی ایک نقطہ نظر اعتماد کرنا چاہے تو اسے یہ

نقطہ نظر پورے کا پورا لینا ہوگا۔ مثلاً فقہ خنی پر مشتمل آبادی والا کوئی ملک آج حدیزاً کے پارے میں کسی سہولت کی خاطر شافعی فکر اختیار کرے تو لازم آتا ہے کہ جس بنیاد پر یہ نقطہ نظر سامنے آیا وہ بنیاد بھی پوری کی پوری اپنانی جائے۔ اور یہاں اس بنیاد کے تحت خبر واحد قرآن کے عموم پر اضافہ کر سکتی ہے۔ جس کا متیج یہ ہو گا کہ ہر خبر واحد قرآن کے عموم پر اضافہ کر سکے گی اور یوں فقہ خنی کا یہ اصول مکمل طور پر تک کرنا پڑے گا کہ خبر واحد قرآن کے عام کو خاص نہیں کر سکتی۔ اب اگر کوئی یہ کہے کہ ایسے نہیں ہو گا تو اس دعویٰ کی کوئی بنیاد نہیں ہو گی۔ فقہ خنی کے جملہ پیروکاروں سے یہ توقع حال ہے کہ وہ یہ صورت حال قول کر لیں۔ اسی طرح فقہ شافعی پر مشتمل آبادی کے ملک میں اگر سہولت کی خاطر ایک سالہ علاقہ بدری ترک کرنے کا ہمارا فقہ خنی میں سے لیا جائے تو یعنی بات ہے کہ اس کی بنیاد قول صحابی ہے جو فقہ خنی میں ایک مسلمہ مصدقہ تشریع ہے۔ ایک مرتبہ یہ مصدر تشریع اختیار کر لینے کے بعد کسی دوسرے معاملے میں فقہ شافعی میں اسے ترک کرنے کی کوئی بنیاد نہیں فراہم ہو سکتی۔ ظاہر بات ہے کہ یہ صورت حال نہ فقہ خنی کو قبول ہو گی اور نہ فقہ شافعی اسے لائق اعتنا سمجھے گی، کیونکہ اس طرح دونوں کو اپنے اصول فقہ کا ایک اہم اصول ترک کرنا پڑے گا جس کی کوئی بنیاد درکار ہے جو موجود نہیں ہے۔

اس بحث سے اندازہ کیا جاسکتا ہے کہ کسی گھرے تفہم اور غایبت درجے کی بصیرت کے بغیر اگر محض کچے کچے انداز میں قانون سازی کی جائے اور یہ کام فقہی رواداری، وسعت یا تلفیق کی اصطلاح کے تحت کیا جائے تو اس کے تنائی فقہی انتشار اور ژولیدہ فکری کے علاوہ کچھ نہیں نکلتے۔ اس طرح کی قانون سازی نہ تو فقہ خنی کے علماء کے لیے قابل قبول ہوتی ہے اور نہ فقہ شافعی اس کی اجازت دیتی ہے۔ اس لیے کہا جاسکتا ہے کہ علمی اعتبار سے تلفیق کے جواز کے ہوتے ہوئے بھی اس کے تحت قانون سازی احتیاط کا تقاضا کرتی ہے اور یہ کام اعلیٰ پائے کے بلند مرتبہ فقهاء کو مفوض ہے نہ کہ ہر کس وناکس کو سزاوار ہے۔

کوسل کی ساخت کا تنقیدی جائزہ:

ان بنیادی مباحث پر گفتگو کے بعد ضروری ہے کہ کوسل کے کام کا جائزہ لیا جائے جو نظری اور عملی دو سوالات پر مشتمل ہے۔

یہ سوال بالکل ابتدائی نوعیت کا ہے کہ کیا اسلامی نظریاتی کوسل کی موجودہ ساخت کسی نوع کے اجتہاد کی الہیت سے مزین ہے بھی یا نہیں۔ یہ سوال مطلقاً علمی درجے کا ہے، کسی میلان کا متیج نہیں ہے۔ اگر اس سوال کے جواب میں سوال کیا جائے کہ اس سوال کی ضرورت کیوں پیش آئی تو اقل الذکر سوال کے سائل کے لیے جو بادی آسان ہو جاتی ہے۔ اس کے جواب کے لیے ہمیں دستور پاکستان ۱۹۷۳ء سے رجوع کرنا پڑے گا جس کے نویں حصے میں اسلامی نظریاتی کوسل کا تذکرہ ہے۔ کوسل کی ہیئت سے متعلق اہم نکات کے مطابق قائم کرتے وقت مصدر ملکت مندرجہ ذیل امور کا خیال رکھیں گے:

- ۱۔ ہر ممکن کوشش کی جائے گی کہ اس میں مختلف مکاتب فکر کے افراد شامل ہوں۔
- ۲۔ کم از کم دو افراد پر یہ کورٹ یا ہائی کورٹ کے موجود نجح ہوں یا نجح رہ چکے ہوں۔
- ۳۔ کم از کم چار افراد ایسے ہوں جو اسلامی تحقیقی یا تدریسیں کے میدان میں کم از کم پندرہ سال کا تجربہ رکھتے ہوں۔
- ۴۔ کم از کم ایک خاتون کی رکنیت یقینی ہوگی۔

پہلے ابتداء میں بیان کیا جا چکا ہے کہ کوںسل کی رکنیت میں کم از کم آٹھ اور زیادہ سے زیادہ بیس افراد شامل ہوں گے۔ مندرجہ بالا چاروں نکات پر سرسرا نظر ڈالنے سے اندازہ ہو جاتا ہے کہ اصول فقہ کی کسی ادنیٰ سی کتاب میں مذکور طبقات مجتہدین میں سے آخری طبقے کے لیے مطلوب شرائط کا کوئی ہلاکا ساشایہ بھی ان میں نہیں ملتا۔ یہ اہتمام کر دینا اجتہاد کے لیے کافی نہیں ہے کہ رکنیت کے لیے مختلف مکاتب فکر کے افراد شامل کرنے کی کوشش کی جائے گی۔ مختلف مکاتب فکر والی یہ شرط تو انتظامیہ کو ایک ایسا اختیار دیتی ہے جس کے ذریعے سے وہ اپنی مختلف سیاسی ضرورتیں پوری کرتی ہے۔ کوئی ضروری نہیں کہ مکاتب فکر کے اس اختلافی انتخاب میں شرائط اجتہاد کا خیال بھی رکھا جائے۔ لکری اختلاف رکھنے والے یہ رکن علوم اسلامیہ میں علمی لحاظ سے بہتر لصفہ بھی ہو سکتے ہیں اور ممکن ہے کہ فکری اختلاف جدل و مناظرے کی طرف لے جانے والا ہو۔

آگے کہا گیا ہے کہ کوںسل کے ان ارکان میں سے کم از کم دو افراد پر یہ کورٹ یا ہائی کورٹ موجود نجح ہوں یا نجح رہ چکے ہوں۔ یہاں اگر کہ فرض کر بھی لیا جائے کہ یہ دونوں نجح لا زما مسلمان ہوں گے تو بھی یہ کہیں مذکور نہیں ہے کہ ان جھوں کی اجتہادی بصیرت کس رتبے کی ہوگی۔ دوسرا بات یہ کہ ان جھوں کا موجودہ سیاسی فضایہ میں اگرچہ مسلمان ہونا ہی لازمی قرار پائے گا لیکن اس دستوری حق میں یہ گنجائش موجود ہے کہ آگے چل کر کسی وقت یہ نجح غیر مسلم ہوں۔ اگر کبھی ایسا ہوا تو سیاسی سطح پر یقیناً حکومت کے لیے بے پناہ مشکلات پیدا ہو سکتی ہیں لیکن جس حکومت نے اسلام کی کوئی من مانی تشریح کرنا ہو وہ ایسا کر گزرنے سے گریز نہیں کرے گی۔

جوں سے متعلق مسلم غیر مسلم کی شرط سے ایک لمحے کے لیے چشم پوشی کی جائے تو بھی اس سے یہ کہیں ظاہر نہیں ہوتا کہ یہ نجح علوم اسلامیہ کے ماہرین ہوتے ہیں۔ ممکن ہے کسی نے اپنے ذاتی علم اور مطالعہ کے ذریعے لائق اعتماد تک اسلامی علوم میں درک پیدا کر لیا ہو لیکن اس سے اجتہاد کی کوئی بلکی سی شرط پوری ہونا محال ہے۔ یہ تو ہو سکتا ہے کہ یہ نجح صاحبان قوانین کی جانچ پر کھیل میں ماہرین فن کے طور پر شریک ہوں لیکن اس صورت میں ان کا درجہ رکن کا نہیں ہونا چاہیے بلکہ ماہر فن کی حیثیت سے (co-opted) (نہ کہ رکن کے طور پر) انہیں مجتہدین کے اس اجلاس میں مدعو کیا جانا چاہیے۔

ایک اور حق میں یہ کیا گیا ہے کہ کوںسل کی تشکیل کرتے وقت کم از کم چار ایسے افراد کی رکنیت یقینی بیانی جائے گی

جو اسلامی علوم کی تحقیق و تدریس کا کم از کم پندرہ سالہ تجربہ رکھتے ہوں گے۔ اس شرط کو عمل کے میدان میں دیکھا جائے تو کسی دینی مدرسے میں ابتدائی سطح کے مضامین پڑھانے والے استاد سے لے کر علوم اسلامیہ میں ایم اے یا اس کے مساوی درجے کی علمی قابلیت سے بہرہ مند عام استاد اور مختلفے درجے کے محقق بھی کوںسل کے رکن بننے کے اہل ہیں۔ ان لوگوں سے یہ توقع تو کی جاسکتی ہے کہ وہ نظری اعتبار سے اسلام کی وکالت اپنچھے انداز میں کر سکیں لیکن اجتہاد یعنی مقدس فرضیے کے لیے جو شرائط اور مرتبہ درکار ہوتا ہے، موجودہ شکل میں دستور اس کا اہتمام نہیں کرتا۔

کوںسل کی تشکیل میں کم از کم ایک خاتون کی رکنیت کا اہتمام تو مستحسن ہے لیکن اس خاتون رکن کے کوائف کا کوئی تذکرہ نہیں ہے۔ یہ خاتون کوئی طبیب بھی ہو سکتی ہے اور ممکن ہے عملی زندگی میں وہ پیشہ وکالت سے وابستہ ہو۔ خانہ دار عورت کو رکن بنادینے میں بھی کوئی امر مانع نہیں ہے۔ علوم اسلامیہ میں عملی اعتبار سے اس کی ذہنی سطح کیا ہو، دستور میں اس لحاظ سے اجہال ہی اجہال ہے۔ ان حالات میں اس خاتون سے اجتہاد کی توقع کرنا سمجھی لا حاصل ہے۔

اسلامی نظریاتی کوںسل کا اجتہاد نظری اعتبار سے:

ایک ایسے ادارے سے اجتہاد کی توقع کرنا جس کی تشکیل کے وقت اس کے ارکان میں اجتہاد کے لیے مطلوب ہلکی سے بہلکی شرط کا خیال بھی نہ رکھا گیا ہو، کوئی ثابت مشق نہیں ہے۔ ممکن ہے اس دعویٰ کو پذیرائی حاصل نہ ہو کیونکہ علوم پر اس عہدہ میں علمیت (scholarship) سے زیادہ سیاسی ضروریات کی چھاپ دیکھی جاسکتی ہے۔ لیکن علوم اسلامیہ پر صدیوں سے مسلسل لکھی جانے والی کتب میں سے کوئی کتاب دیکھ لیجئے، کسی کتب فکر کو اپنا لیجئے، کوںسل کی موجود ساخت کا کسی بھی نقطہ نظر سے جائزہ لے لیجئے، بخوبی اندازہ کیا جاسکتا ہے کہ کوںسل کا اجتماعی اجتہاد کس سطح کا ہے۔

قانون سازی کے میدان میں دنیا بھر میں ایک مسلمہ قaudہ ہے کہ پہلے قواعد مرتب کیے جاتے ہیں۔ پھر ان کی عملی تطبیق کا مرحلہ آتا ہے۔ کسی بھی ایک آڑپیش کو دیکھ لیجئے اگر اس کے متن کا تقاضا ہو تو قواعد و ضوابط (rules) and regulations) مرتب کرنے کے بعد ہی ان پر عمل کیا جاسکتا ہے جسے قانون سازی کی دنیا میں مرتب (prescribed) کرنا کہا جاتا ہے۔ کوئی قانون اس بات کی اجازت نہیں دیتا کہ متعلقہ قانون کے تحت ویے گے اختیار کے تحت قواعد و ضوابط مرتب کئے بغیر لوگوں سے کچھ تقاضا کیا جائے۔ مثلاً کسی خود مختار ادارے کو قائم کرنے والا ایک اس ادارے کی شرائط ملازمت، نظم و ضبط اور دیگر امور طے کرنے کے لیے اس ادارے کی بیانیت حاکمہ کو یہ امور طے کرنے کا اختیار دیتا ہے۔ قواعد و ضوابط مرتب ہونے کے بعد کہیں رکاوٹ پیدا ہو جائے تو وہی ادارہ ان میں ترمیم

واضفے کا اختیار رکھتا ہے۔

اجتہاد کے بارے میں بھی بھی منجھ صدیوں سے مردج ہے اور مسلمانوں میں اسے قبول عام حاصل ہے۔ اجتہاد کے عناصر، طبقاتِ مجتہدین، مجتہد کے لیے شرائط اور اجتہاد کا طریق کا رایے موضوعات نہیں ہیں جن پر آج کی پارلیمنٹ کوئئے سرے سے غور کرنا پڑے۔ یہ تمام امور صدیوں سے طے شدہ ہیں اور ان میں نہ کوئی اختلاف ہے اور نہ بنائے اختلاف۔ لہذا جب بھی اجتہاد سے متعلق قواعد و ضوابط کا تذکرہ آئے گا، لازم ہے کہ اصول فقہ کی کتب سے رجوع کیا جائے اور وہاں سے روشنی لینے کے بعد روشنی کے اس انعطاف کو دستور کے ذریعے معاشرے کی طرف کر دیا جائے۔

دوسری صورت یہ ہے کہ اجتہاد سے متعلق ان قواعد کو از سر نو مرتب کیا جائے۔ یہ کام علمائے کرام یا علوم اسلامیہ کے ماہرین کریں یا پارلیمنٹ کرے، ہر دو صورتوں میں دو امور کا خیال لازم ہے:

اولاً یہ کہ اجتہاد، عناصر اجتہاد، شرائط اجتہاد اور دیگر متعلقہ موضوعات پر قواعد و ضوابط لازماً مرتب ہونے چاہئیں۔ اگر یہ کام نہیں کیا جاتا تو یہ خود بخود لازم آتا ہے کہ فقهاء کے مرتب کردہ اور صدیوں سے مستعمل قواعد و ضوابط ہی سے راہنمائی حاصل کی جائے۔

ثانیاً یہ کہ ان نئے مرتب کردہ قواعد و ضوابط کو مسلمان معاشرے میں لازماً قبول عام حاصل ہونا جائے۔ یہ وہ انتہائی اہم شرط ہے جس پر ہر زمانے اور ہر علاقے میں عمل ہوتا رہا ہے۔ عام مسلمان علمی لحاظ سے بالکل ناخواوندہ ہی کیوں نہ ہو، اسے یہ بخوبی علم ہوتا ہے کہ مختصریات، اسلام کیا ہیں اور اللہ اور اس کے رسول صلی اللہ علیہ وسلم کی پسندنا پسند کیا ہے۔ حدیث رسول ہے:

”ان امتی لا تجتمع على الضلاله“ (۱۷)

ترجمہ: میری امت گر اہی پر متفق نہیں ہو گی

موجودہ شکل میں کونسل کی تشکیل میں مملکت کی سیاسی ضرورتوں کا انعکاس نمایاں ہے۔ علمی اعتبار سے یہ کہنا بے حد دشوار ہے کہ کونسل کے اجتہادی وظائف پورے کرنے کے لیے کہیں پر شرائط اجتہاد کا خیال رکھا گیا ہو۔ جس ادارے کی تشکیل میں تمام ارکان کی شرائط اجتہاد کو میش نظر ہی نہ رکھا گیا ہو، اس کی آراء میں سے اجتہاد نہیں تلاش کیا جاسکتا۔ اس وقت جو صورت حال عمل ادا کھائی دے رہی ہے، اسے مندرجہ ذیل نکات میں سوچیا جاسکتا ہے:

۱۔ کونسل کے ارکان مختلف فنون اور اہلیتوں کے مالک ہوتے ہیں۔

۲۔ ان ارکان کو دو حصوں میں تقسیم کیا جاسکتا ہے۔

۱۔ وہ ارکان جن کا علمی پس منظر علوم اسلامیہ کے علاوہ ہے۔

۲۔ وہ ارکان جن کا علمی پس منظر علوم اسلامیہ کے حوالے سے ہے۔

- ۳۔ تمام ارکان کو نسل میں یکساں رہتے اور حیثیت کے حامل ہوتے ہیں۔
- ۴۔ کو نسل کا کام تو انیں کے لیے ایسی سفارشات تیار کرنا ہے جن کی مدد سے تو انیں کو اسلامیانے کے عمل میں مجاز افراد اور اداروں کو راہنمائی ملے۔

- ۵۔ مجاز افراد اور اداروں کی اس راہنمائی کے لیے کو نسل کے علاوہ اور کوئی آئینی ادارہ موجود نہیں ہے۔

یہ نکات واضح کرتے ہیں کہ کو نسل کے پلیٹ فارم پر عہد حاضر میں ہونے والی قانون سازی کے ضمن میں احکام اسلام کو پیش رکھنے کا بخوبی اور کما حقدہ التزام نہیں کیا گیا۔ اجتہادی مسائل کے حل میں اجتہادی شرائط اور بصیرت درکار ہوتی ہے۔ ادھر ارکان کی تعیناتی میں حکومتیں سیاسی مصلحتیں سامنے رکھتی ہیں۔ سپریم کورٹ کو راست کے نجع صاحبان بے پناہ صلاحیتوں کے مالک اور محترم ہوتے ہیں لیکن کیا اجتہادی صفات سے بھی متصف ہوتے ہیں؟ صرف پندرہ سال تک علوم اسلامیہ کے میدان میں تدریس یا تحقیق کا کام کرنے سے اجتہادی شرائط یقیناً نہیں پوری ہوتیں۔ اور دونوں طرح کے یہ زمرے مل کر اجتہادی مسائل پر رائے دیں تو فتنی اعتبار سے دونوں قسم کی آراء مساوی ہوں گی۔ لیکن کیا واقعی صورت حال اسی طرح ہے؟ کیا علوم اسلامیہ کا پس منظر رکھنے والے کسی شخص کی رائے کسی دوسرے پس منظر کے حامل کی رائے کے برابر ہو سکتی ہے؟

یہ وہ چند سوالات ہیں جن کے جوابات اصول فقہ کے طباکے ذمہ ہیں۔ اجتہادی مسائل حل کرنے کے لیے تمام فقہی مکاتب فکر نے کچھ قواعد و ضوابط مرتب حاصل کر رکھے ہیں جنہیں امت مسلمہ کے خواص و عوام میں قبول عام حاصل ہے۔ پس ضروری ہے کہ یہ مسائل حل کرنے کے لیے وہی رجالی کار ہوں جن کے بارے میں صدیوں سے اتفاق رائے پایا جاتا ہے اور جو ان قواعد و ضوابط کے مطابق مطلوبہ صلاحیتوں کے مالک ہوں۔ موجودہ شکل میں کو نسل کے جملہ ارکان یکساں مرتبے کے حامل ہیں اور ان کی تقریبی میں نہ تو صدیوں سے متفق علیہ شرائط اور قواعد و ضوابط کا خیال رکھا ہے اور نہ کچھ نئے ایسے قواعد و ضوابط اور شرائط کا التزام کیا گیا ہے جن سے گزشتہ کو منسوخ (abrogate) کرنے کا عندیدہ ملتا ہو۔

کو نسل کو مفروض و ظائف اور اس کی کارکردگی:

۱۹۷۳ء کے دستور کے تحت کو نسل اپنے پہلے دن سے اگلے سات سال کے اندر نافذ اعمال تو انیں کے جائزے پر اپنی حتیٰ رپورٹ پیش کرنے پر بھی مامور تھی (۱۸)۔ لیکن ملک میں فوجی حکومت کے باعث ہر ادارہ کی نہ کسی حد تک متاثر ہوا۔ اسلامی نظریاتی کو نسل بھی اس سے مستثنی نہ رہتی۔ اس طرح ۱۹۹۲ء تک یہ ۱۳ سالاں رپورٹیں ہی پیش کر گئی۔ اس عرصے میں کو نسل نے عہد حاضر میں خصوصی توجہ کے حامل مسائل پر ۲۹ موضوعاتی رپورٹیں بھی پیش کیں، مثلاً جدید بیکاری اور ربا، بیمه، اسلامی نظام تعلیم، اسلامی اقتصادی نظام، اسلامی نظام عدل اور آئینی اصلاحات۔ اس کے علاوہ کئی اداروں کی طرف سے موصول ہونے والے استفسارات کے جوابات بھی دیئے گئے (۱۹)۔

کوںل کی ان گروں قدر خدمات کا تفصیلی جائزہ لینا ان مختصر سطور میں ممکن نہیں۔ لیکن موضوع کا تقاضا ہے کہ اس طریق کار کا تفصیلی جائزہ ضرور لیا جائے جس کے توسط سے کوںل اپنی رپورٹیں مرتب کرتی ہے۔ اس مضمون کی ابتداء میں تفصیلی طور پر یہ واضح کیا گیا تھا کہ قانون سازی کے لیے فقهاء کے ہاں کچھ منضبط قواعد مرتب شدہ حالت میں موجود ہیں جن کا خلاصہ درج ذیل ہے:

- ۱۔ پہلا طریقہ یہ ہے کہ کسی ایک فقہی مکتب فکر کے اندر رہتے ہوئے قانون سازی کی جاتی ہے۔
- ۲۔ کسی مشکل مقام کے سامنے آنے پر اپنے امام کی رائے ترک کر کے دیگر ائمہ کے راجح اقوال اختیار کر لیے جاتے ہیں۔ اس صورت میں اپنے اصول فقہ سے باہر جانے کا اندیشہ نہیں ہوتا۔
- ۳۔ یہ دونوں صورت حال مدد ثابت نہ ہوں تو اپنی فقہی فکر سے باہر جا کر دیگر فقہی مکاتب فکر کی آراء اختیار کر لی جاتی ہیں۔ یہ کام بھی ایک منضبط فقہی قاعدے مراعاة الخلاف کے دائرے میں رہتے ہوئے کیا جاتا ہے۔
- ۴۔ مراعاة الخلاف کے ذریعے سے بھی رکاوٹ دور نہ ہو تو تلفیق کا راستہ موجود رہتا ہے۔ تلفیق فقهاء کے بां کوئی پسندیدہ اصول نہیں، اس کے رد و قبول پر دلائل موجود ہیں اور اس کی مدد سے قانون سازی کرنے کے لیے اعلیٰ پائے کی فقہی ثوف نگاہی اور بصیرت درکار ہوتی ہے۔

کوںل کا منبع :

ان نکات اربعہ کی روشنی میں کوںل کی رپورٹوں کا جائزہ لیا جائے تو اس کے کام کو دو مرحلے میں تقسیم کیا جاسکتا ہے۔ دونوں مرحلے کے لیے کوںل کے منابع الگ الگ ہیں۔ پہلا مرحلہ ۱۹۷۳ء سے لے کر ۱۹۹۳ء تک کا ہے۔ اس عرصے میں کوںل اپنے وظائف سے عہدہ برآ ہونے کے لیے جس منبع پر کام کرتی رہی، وہ کوںل ہی کے ایک صدر نشین کے الفاظ میں یوں رہی:

یہاں سابقہ کوںسلوں اور ”موجودہ کوںل“ کے طریقہ کار میں فرق کی طرف اشارہ نہ کرنا غلط فہمی کا باعث بن سکتا ہے۔ بغور جائزہ سے معلوم ہوتا ہے کہ پہلی کوںسلوں نے یہ کام اسلامی احکام کے مجموعی تناظر میں قوانین کے مبسوط جائزہ کے بعد سراجمہ دیا۔ مگر موجودہ کوںل نے اس ذمہ داری کو جلد پورا کرنے کے لیے، جسے پایہ تکمیل تک پہنچانے میں خاصی تاثیر ہو چکی تھی، ایک نیا منبع اپنایا۔ قرآن و سنت کی روشنی میں گیارہ راہنماء اصول (گائیڈ لائن) وضع کئے اور یہ طے کیا کہ ان میں سے کسی گائیڈ لائن سے متعارض مواد پر جو کسی بھی قانون میں پایا جائے، قابل حذف یا قابل ترمیم ٹھہرایا جائے (۲۰)۔

اس عبارت سے کہیں بھی متریخ نہیں ہوتا کہ ”اسلامی احکام“ سے مراد کیا ہے۔ کیا یہ قرآن و سنت ہیں؟ اگر ہاں تو کوںل کی رپورٹوں میں جا بجا جن فقہی آراء کا سہارا لیا جاتا رہا، ان کا مرتبہ کیا ہے۔ اور اگر یہ ”اسلامی احکام“ قرآن

وست کے ساتھ ساتھ فقہی آراء کے سہارے پر بھی قائم ہیں تو فقہی آراء لیتے وقت مذکورہ بالانکات اربعہ میں سے کون ساظریقہ اختیار کیا گیا۔

کوسل کی ایک رپورٹ کا تجزیہ:

”اسلامی احکام کے مجموعی تناظر میں قوانین کے مبسوط جائزہ کے بعد سراج جام دیئے جانے“ والے اس پہلے عہد کی رپورٹوں کا جائزہ لینے پر معلوم ہوتا ہے کہ اس عہد میں کوسل کا علمی اور تحقیقی معیار جس درجے کا بھی تھا، اس کی ایک رپورٹ بعنوان ”اسلامی نظام حکومت کے بارے میں دستوری سفارشات“ کا جائزہ لینے پر معلوم ہوتا ہے کہ کوسل نے یہ رپورٹ مرتب کرتے وقت اس نازک کام کے لیے مطلوب دقیقت رسمی کا اہتمام نہیں کیا۔ ”ملکت کے ذمہ باشندگان کے حقوق“ کے تحت ایک عبارت ملاحظہ ہو:

”مسلمہ اسلامی فرقوں کو حدود قانون کے اندر پوری مذہبی آزادی حاصل ہوگی۔ انہیں اپنے پیروکوں کو اپنے مذہب کی تعلیم دینے کا حق حاصل ہوگا۔ وہ اپنے خیالات کی آزادی کے ساتھ اشاعت کر سکیں گے۔ ان کے شخصی معاملات کے فیصلے ان کے اپنے فقہی مذہب کے مطابق ہوں گے اور ایسا انتظام کرنا مناسب ہوگا کہ انہی کے قاضی یہ فیصلے کریں۔“ (۲۱)

اس ایک سفارش کی روشنی میں کوسل کا اپنا وجود بادی النظر میں معروف ہوتا نظر آتا ہے۔ شخصی قوانین کے مطابق عدالتوں سے فیصلے حاصل کرنے کا یہ حق تو ان ملکوں میں ہوا کرتا ہے جہاں کوئی مذہبی وحدت اقلیت میں ہو۔ اگر ہر ”مسلمہ اسلامی فرقہ“ اپنے ہی قاضی سے فیصلے کرانے کا حق رکھتا ہو تو کوسل کا وجود کس حیثیت میں قائم رہ سکتا ہے؟ ”مسلمہ اسلامی فرقہ“ واضح نہیں ہیں۔ نہ تو عبارت میں اور نہ کسی ضمیمے میں ان کی تعریف کی گئی ہے۔ شخصی قوانین کے معاملے میں دو ہی فقہی نقطے ہائے نظر ملک میں پائے جاتے ہیں، اہل سنت والجماعت اور اہل تشیع۔ ان دونوں میں بھی کوئی ایسا فقہی بعد المشرق قین نہیں ہے کہ جو قابل حل نہ ہو۔ یوں تو اس رپورٹ کی ہر سفارش پر نقد و جرح کا بھر پور موقع موجود ہے لیکن اختصار کی خاطر اس رپورٹ کا بھیت جمیع جائزہ لینے پر بھی کوئی حوصلہ افزای صورت حال سامنے نہیں آتی۔ سفارشات کا اسلوب نہ تو فقہی انداز پر ہے اور نہ عہد حاضر کی سیاست کی زبان میں ہے۔ ایسا لگتا ہے کہ کوسل کے ارکان ماضی کے دور عروج کو آن واحد میں واپس لانا چاہتے ہیں۔ ادھر انسانی زندگی میں اس قدر تغیرات واقع ہو چکے ہیں کہ ان کا احاطہ کرنا بھی کوئی آسان کام نہیں۔ ”اسلامی مملکت“ کی تعریف ملاحظہ ہو:

”وہ مملکت جس میں مسلمانوں کو قوت نافذہ حاصل ہو اور وہ اللہ تعالیٰ کے اقتدار اعلیٰ کو تسلیم کرتے ہوئے اس کی نیابت کو تسلیم کے طور پر قرآن و سنت کے احکام کو عمل نافذ کریں اور اس مملکت میں قرآن و سنت کے احکام کو دیگر تمام قوانین پر بالادستی ہو، اسلامی مملکت کھلاتی ہے۔“ (۲۲)

اسلامی مملکت کی اس تعریف کا کسی بھی پہلو سے جائزہ لے لیجئے، نہ تو یہ تعریف سیاسی شرعیہ پر دستیاب تدبیم

تحریری ذخیرے کے مطابق ہے اور نہ جدید سیاسیات کی اصطلاحات کے مطابق ہے۔ پوری رپورٹ کا جائزہ لے لیجئے، اسلامی مملکت کی کوئی جنگ افانی حد بندی نہیں کی گئی جبکہ قدیم تحریری ذخیرے میں دارالاسلام کی جنگ افانی حد بندی پر بال کی کھال اتاری جاتی رہی۔

دوسری طرف ریاست کی جدید تعریف میں بھی رقبہ سرفہرست ہوا کرتا ہے۔ لیکن زیرنظر رپورٹ اس طرح کے کسی اہتمام سے محروم ہے۔ ۲۳ صفحات پر مشتمل اس رپورٹ میں سے صرف ۲۱ صفحات ارکان کے اتفاق رائے سے مرتب ہوئے۔ باقی ۲۲ صفحات ارکان کی اختلافی آراء پر مشتمل ہیں۔ اور حد تو یہ ہے کہ ایک فاضل رکن کی ایک اختلافی رائے کا مجموعی جنم اتفاقی آراء سے بھی زیادہ ہے۔ ۱۲ ارکان اور ایک صدرنشین پر مشتمل اس کوئل کے ۶ ارکان نے رپورٹ سے تحریری اختلاف کیا۔

یہ صورت حال اس بات کی عکاس ہے کہ کوئل نے اس انتہائی اہم دستوری مسئلے پر نہ تو قرآن و سنت سے رجوع کیا اور نہ فقهاء کے طشدہ اصولوں میں سے کسی اصول کو پیش نظر رکھا۔ یہ معزز ارکان اگر صرف طویل بحث و مباحثے کا اہتمام ہی کر لیتے تو اس کے نتیجے میں شاید کئی ارکان اپنی پیشتر آراء سے رجوع کر لیتے۔ اسی طرح بہت سی سفارشات مرتب کرتے وقت ان کا لب ولہج الفاظ کی ترتیب بدلتے ہیں سے شاید متفق علیہ بن جاتا۔ اور یوں یہ رپورٹ ایک وقوع علمی کام قرار پاتا۔ لیکن موجودہ شکل میں کوئل کی رپورٹ کو ارکان کے ذاتی خیالات ہی قرار دیا جا سکتا ہے۔

کوئل کی ایک دوسری رپورٹ بعنوان ”مسودہ اسلامی قانون شہادت آرڈنس، ۱۹۸۲ء“ کے مرتباً میں سے ایک رکن نے اپنی اختلافی رائے کا اظہار یوں کیا:

”میرے نزدیک کتاب و سنت کی وہی تعبیر معتبر ہے جو فقہ جعفریہ میں مذکور ہے۔“ (۲۴)

اس کے بعد وہ اپنی اس رائے کا اظہار کرتے ہیں کہ اسلامی قانون شہادت کی ہر دفعہ میں فقہ جعفری کے نقطہ نظر کا اضافہ کیا جائے۔

مندرجہ بالاسطور سے اندازہ کیا جاسکتا ہے کہ اس پہلے مرحلے میں کوئل کے ارکان نے کسی منضبط منع کے بغیر اپنے فرائض سرانجام دیئے۔

کوئل کا نیا منع:

۱۹۹۲ء کے عرصے میں کام کرنے والی کوئل نے قوانین کی جانچ پر کہ اور سفارشات کی ترتیب و تدوین کے لیے اپنے سامنے گیارہ راہنماء اصول رکھے اور قرار دیا کہ جملہ قوانین کو پر کھتے وقت ان گیارہ اصول کو پیش نظر رکھا جائے گا (۲۵)۔

- ان گیارہ اصولوں کا خلاصہ درج ذیل ہے:
- ۱۔ ربا اپنی تمام صورتوں میں حرام ہے۔ اس لیے کوئی سود یا اس پرمنی کا رو بار کو تحفظ فراہم کرنے والے تمام قوانین کو اسلام احکام کے مطابق بنانے کی سفارش کرتی ہے۔
 - ۲۔ اسلام انسان کی تین بنیادی ضروریات میں سے ایک کو مکان قرار دیتا ہے جس کی فرمائی حکومت کے ذمے ہے۔ کوئی سفارش کرتی ہے کہ ہاؤس نیکس لاگو کرنے والے تمام قوانین میں اس طرح ترمیم کی جائے کہ ہر شہری کی جائز رہائشی ضروریات والے ایک مکان کو اس نیکس سے مستثنیٰ قرار دیا جائے۔
 - ۳۔ ظلم کے خلاف وادرسی کے لیے چارہ جوئی سے قبل کسی افسر سے اجازت حاصل کرنا ضروری قرار دینے والے قوانین میں ایسی ترمیم ہو کہ اس اجازت کے بغیر زیادتی کے خلاف چارہ جوئی کی جاسکے۔
 - ۴۔ حکومت کی طرف سے شخصی ملاک کا حصول ان کی بازاری قیمت کے ساتھ مشروط ہو۔ اختلاف کی صورت میں حکم مقرر کیا جائے جس کا فیصلہ تھی ہوگا۔
 - ۵۔ کسی متوفی کے ترکے کی تمام شکلیں اس کے جائز شرعی وارثوں میں تقسیم ہونی چاہئیں، نہ کہ متوفی کے نامزد افراد میں۔
 - ۶۔ جائز آئینی و قانونی تقاضوں کے بغیر کسی شخص کو نہ تو گرفتار کیا جا سکتا ہے اور نہ حرast میں رکھا جا سکتا ہے۔
 - ۷۔ قید یا حرast میں رکھے جانے والے شخص کے ساتھ غیر انسانی یا تو ہیں آمیز سلوک نہ کیا جائے۔
 - ۸۔ حکومت کے کسی فیصلے کے خلاف شہریوں کو ابیل کے حق سے محروم کرنے والے قوانین میں اس طرح ترمیم کی جائے کہ لوگوں کو ابیل کا کم از کم ایک حق ملے۔
 - ۹۔ تمام انسان قانون کی نظر میں برابر ہیں۔ لہذا کسی کے ساتھ امتیازی سلوک نہیں ہونا چاہیے۔
 - ۱۰۔ کسی اقامتی جگہ کی تلاشی لینے سے قبل اہل خانہ کی اجازت ضروری ہے۔
 - ۱۱۔ سرکاری حکام کی خطاؤں کو تحفظ دینے اور انہیں ہرجانہ ادا کرنے سے بری الذمة قرار دینے والے ایسے تمام قوانین میں اس طرح کی ترمیم ضروری ہیں کہ لوگوں کے نقصان کی تلافی ہو سکے۔
 - ۱۲۔ صفحات پر جیط ان گیارہ اصولوں کی تفصیل مندرجہ ذیل نجی پر ہے:
 - ۱۔ سب سے پہلے سرفہرستی دی گئی ہے، جیسے راہنماء اصول نمبرا
 - ۲۔ اس کے بعد بالعموم تین چار سطور پر مشتمل متعلقہ اصول کی عبارت دی گئی ہے۔ بعض اصول طویل عبارت میں بھی پھیلے ہوئے ہیں۔
 - ۳۔ پھر اس اصول کے دلائل مندرجہ ذیل ترتیب پر ہیں۔ یہ ترتیب ہر اصول کے ساتھ نہیں بلکہ موقع کی مناسبت سے

اجتہاد: اسلامی نظریاتی کوںسل اور اس کا منع

جو دلیل موجود ہوا سی کا تذکرہ ملتا ہے:

(۱) قرآنی آیت یا آیت مع حوالہ سورت و آیت

(۲) ترجمہ آیت

(۳) حدیث یا احادیث نبوی مع حوالہ کتاب حدیث، ناشر، مقام اشاعت، من اشاعت اور حدیث نمبر

(۴) ترجمہ حدیث

(۵) کسی فقیہ یا تاریخ پر کسی کتاب کا حوالہ مع ترجمہ

ان گیارہ اصولوں کے حق میں جن شرعی دلائل کا سہارا لیا گیا ہے ان میں قرآن کریم کے بعد درج ذیل کتب کے حوالے ہیں:

۱۔ کتب صحاح ستہ

۲۔ مسنداً حمداً

۳۔ خود کوںسل کی کسی رپورٹ کا اقتباس

۴۔ الموقظاً - امام مالک

۵۔ تاریخ عمر بن الخطاب - ابو الفرج عبد الرحمن بن علی الجوزی

۶۔ مجلہ الاحکام العدیلہ

۷۔ المبسوط - سرخی

۸۔ سنن الدارقطنی

۹۔ کتاب فی الاقضیة والاحکام

۱۰۔ التشریع الجنائی الاسلامی - عبدالقدوس عودہ (۲۵)

یہ فہرست ظاہر کرتی ہے کہ کوںسل کے ان گیارہ راہنماء اصولوں کو مندرجہ ذیل چھ طرح کے تأخذ کی تائید و نصرت حاصل ہے:

۱۔ اولًاً نصوص اصلیہ (قرآن اور کتب احادیث)

۲۔ ثانیاً کتب تاریخ

۳۔ ثالثاً قانون موضوع (statutory law) جیسے مجلہ

۴۔ رابعاً صرف ایک کتاب کی حد تک فقیہ آراء

۵۔ خامساً صرف ایک کتاب کی حد تک معاصر فکر

۶۔ سادس آنکھ دوں کی آراء

تحوڑی دیر کے لیے "أصول فقه" کی ایک آزاد انسی تشریح کی جائے تو اس کا جواب "راہنماء اصول" ہی کی صورت میں ملتا ہے۔ دوسرے الفاظ میں اس کا مطلب یہ ہوا کہ کوںسل کے یہ گیارہ راہنماء اصول اس کے اصول فقه ہیں۔ اس طرح یہ واضح ہو گیا کہ کوںسل کے شرعی تأخذ میں سے بڑی حد تک قرآن و سنت ہی ہیں۔ اس سے یہ بھی واضح ہوا کہ کوںسل کا منبع اس کا اپنا طلے کردہ ہے۔ اس منبع کی دو نمایاں باتیں ہیں:

۱۔ احکام شرعی کی تلاش میں کوںسل نے قرآن و سنت کو بنیاد بنا یا ہے۔

۲۔ اس کے بعد کوںسل نے الكلمة الحكمة ضالة المؤمن کو بنیاد بنا کر کسی ضابطے قاعدے کے بغیر جہاں اس کے خیال میں خیر کی کوئی بات ملی اسے لے لیا۔

اس طرح بخوبی اندازہ کیا جاسکتا ہے کہ سفارشات مرتب کرتے وقت کوںسل نہ تو کسی ایک فقہی فکر کا خیال رکھتی ہے، نہ ایک فقہی فکر کے مختلف اقوال کی صورت میں راجح قول کی تلاش کا کام کرتی ہے، نہ مراعاة الخلاف کا اسلوب پیش نظر رکھتی ہے بلکہ اس کے پیش نظر تلفیق کا منبع ہوتا ہے۔ اور یہ تلفیق بھی فقہاء میں مروج تلفیق سے مکسر ہٹ کر ہے۔ یہاں تو کوںسل نے اپنے لیے گیارہ راہنماء اصول مرتب کر کے ایک طرح سے نئے اصول فقد کی داغ بیل ڈالی ہے۔ اس نئے اسلوب کو عامۃ الناس میں پذیرائی کی ضرورت یقیناً موجود ہے اور یہ فیصلہ وقت کرے گا کہ گیارہ اصولوں پر مبنی کوںسل کا یہ نیا منبع کس قدر امت کے خواص اور عوام کے لیے قابل قبول ہے۔ وقت کا یہ فیصلہ سالوں پر نہیں عشروں پر صحیط ہو سکتا ہے۔ یہ بھی ہو سکتا ہے کہ نئی کوںسل اپنے لیے نئے راہنماء خطوط مرتب کرے۔ فی الحال تو اصول فقد کے طالب علموں کے لیے ان گیارہ راہنماء اصول میں تحقیق و تجزیے کا خاصاً سامان موجود ہے۔

کوںسل کی آراء اور سفارشات کی حیثیت:

کوںسل کی سالانہ روپرتوں، خصوصی روپرتوں اور جائزوں کے مطالعے سے یہ واضح ہوتا ہے کہ کوںسل اعلیٰ پائے کا ایک تحقیقی ادارہ ہے۔ یہ بھی واضح ہوتا ہے کہ آغاز سے تا ایں دم کوںسل کی روپرتوں میں علمی اور تحقیقی پیشگی دن بدن ماں بہ ارتقا ہے۔ رائے دہی کا جو معیار ستر کی دہائی میں نظر آتا ہے اسی کی دہائی میں اس نے ایک نئی راہ اختیار کر لی اور نوے کی دہائی میں پیش ہونے والی کوںسل کی روپرتوں میں زیادہ وقوع اور علمی دلائل سے مرصع ملتی ہیں۔ کوںسل کے اس نئے پر ہونے والے کام کے کئی اسباب ہیں جن میں سرفہرست سبب یہ ہے کہ کوںسل بہر حال ایک آئینی ریاستی ادارہ ہے جس کی تشكیل حکومت کی صوابید پر ہوتی ہے۔ اور حکومتوں کے رموز سے خود حکومتوں کے خروروں ہی باخبر ہوتے ہیں لہذا اس کی تشكیل میں کئی عوامل کار فرماء ہوتے ہیں۔ یہ عوامل علمی اور تحقیقی سے زیادہ سیاسی ضروریات کے تابع ہوتے

ہیں۔ اس کے باوجود ۱۹۷۳ء کے دستور کے تحت قائم ہونے والی کسی بھی کوںل نے کسی بھی عہد میں کوئی ایسی رائے نہیں دی جو مجموعی طور پر عامۃ الناس کی اجتماعی فکر سے مصادم ہو۔ رہایہ سوال کہ شرعی نقطہ نظر سے کوںل کے فیصلوں کو کس نظر سے دیکھا جائے تو اس کے جواب میں با آسانی کہا جا سکتا ہے کہ کوںل کا کام اسی انداز پر ہے جس پر اعلیٰ پائے کے تحقیقی ادارے اور جامعات کام کرتے ہیں۔ یہ تحقیقی ادارے، جامعات اور تعلیم و تعلم کے دیگر مرکزوں سے تعلق ہیں، رواداری اور معروضی انداز اختیار کرتے ہیں۔ ان کی تحقیقیں دیگر اہل علم کے لیے ایک دلیل کی حیثیت رکھتی ہے اور وہ اس سے فیض پاتے ہیں۔ کوںل کی آراء اور سفارشات کا جائزہ لینے پر بھی بات سامنے آتی ہے کہ کوںل اعلیٰ پائے کا ایک تحقیقی ادارہ ہے جو قوانین کی جانچ پر کھ کے کام میں معروضی انداز اختیار کرتا ہے۔ اس کے ارکان کا ذاتی میلان کسی بھی رخ پر ہو، اس کے اجتماعی فیصلے و سعیت قلبی، رواداری اور معروضی انداز پر ہوتے ہیں۔

یہ کہنا بھی غلط نہ ہو گا کہ کوںل کی آراء اصول فقه کی حد بندیوں سے مطلقاً مبرأ ہیں۔ اس مجلس علمی کا زاویہ گاہ نہ تو کسی ایک امام کا مقلد ہے اور نہ اس کے پیش نظر کوئی ایک فقہی کتب فکر ہے۔ مختلف فقہاء کی آراء لیتے وقت بھی یہ کسی منضبط قاعدے کی مکلف نہیں ہوتی اور نہ یہ تتفقیں کا سہارا لیتی ہے۔ شاید بھی وجہ ہے کہ ہمارے روایتی دینی مجلات میں کوںل کی آراء پر اس طور میں انتہام نہیں ہوتا جو اہل علم کی شاخت ہے۔ غالباً اس کی وجہ یہ ہے کہ دینی حلقوں میں مقلد ہوں یا غیر مقلد، ہر دو صورتوں میں اصول فقه کی بندشوں سے باہر نہیں نکلتے۔ لیکن اس کا یہ مطلب بھی نہیں کہ وہ اپنی ہی فقہ کے اسیر ہوتے۔ ایسے ہر گز نہیں ہے۔ اس مضمون کے آغاز میں تفصیل سے ان منابع کا ذکر کیا گیا ہے جن کے اندر رہتے ہوئے فقہاء کام کرتے ہیں۔ ان منابع میں ایک سے زیادہ طریقے موجود ہیں جن کے ذریعے فقہاء قانون سازی کا کام کرتے ہیں۔ اسلامی نظریاتی کوںل کا منج فقہی یا اجتہادی کی بجائے تحقیقی ہے۔ بدقتی سے اس ادارے کی آراء سے ابھی تک ریاستی ادارے بھی فیضیاب نہیں ہو سکتے اور نہ دینی حقوقوں میں اس کی آراء پر نقد و جرح کی گئی ہے۔ اس لیے اسلامی نظریاتی کوںل کی آراء کو فقہی یا اجتہادی کہنا بے حد قبل از وقت ہے۔

امید ہے اہل علم اس موضوع پر مزید سوچ بچار کریں گے۔



حوالی

۱۔ تھانوی، احتمام الحق، مولانا: اسلامی مملکت کے بنیادی اصول، چاگ راہ کراچی، جلد ۲، شمارہ ۳، مارچ ۱۹۵۱ء، ص ۳۶

2. Article 198, The Constitution of Islamic Republic of Pakistan 1956.

3. Article 228, The Constitution of Islamic Republic of Pakistan 1973.

4. Article 229, ibid.
5. Article 230, ibid.

- ۶۔ شاہ ولی اللہ: اختلافی مسائل میں اعتدال کی راہ، مترجم صدر الدین اصلاحی، اسلامک پبلی کیشنز لمبیڈ، لاہور ۱۹۸۰ء، ص ۱۵۲
- ۷۔ الشیخ نظام، مولانا: الفتاوی العالیہ المگریبیہ، مکتبہ ماجدیہ کوئٹہ، ۱۹۸۰ء، ج ۳، ص ۱۷۰
- ۸۔ رضی: محمد بن احمد، کتاب المبسوط، مطبع السعادۃ، مصر، ۱۳۲۲ھ، ج ۲۳، ص ۷۷
- ۹۔ شاطری: ابو الحسن ابراہیم بن موسی غزناوی (۷۹۰ھ)، المواقفات فی اصول الشریعة، دار المعرفة، بیروت، ج ۲، ص ۲۰۲
- ۱۰۔ شاطری، ایضاً، ص ۲۰۲
- ۱۱۔ غزالی، ابی حامد محمد بن محمد، المستصفی من علم الاصول، المطبع الامیری، بولاق، مصر، ۱۳۲۲ھ، ج ۲، ص ۳۵۲
- ۱۲۔ شوکانی، محمد بن علی بن محمد، ارشاد الفحول الی تحقیق الحق من علم الاصول، دار الکتاب العربي، بیروت، لبنان، ۲۰۰۱ء، ج ۲، ص ۱۷-۲۱۶
- ۱۳۔ الموسوعة الفقهية، وزارة الاوقاف والشؤون الاسلامية، کویت، ۱۹۸۸ء، ج ۱۳، ص ۲۸۲
- ۱۴۔ نووی، ابی زکریائیج الدین بن شرف: المجموع شرح المهدب، دار الفکر، بیروت، ج ۱۰، ص ۹
- ۱۵۔ کاسانی، علاء الدین ابی بکر بن مسعود، امام: بداعن الصناع فی ترتیب الشرائع، انجی ایم سعید کپنی، کراچی، ج ۲، ص ۵۷
- ۱۶۔ کاسانی، ایضاً
- ۱۷۔ ابن ماجہ، حافظ ابو عبد اللہ محمد بن یزید: السنن، دار الدعوه، استحول، ابواب فتن
- ۱۸۔ Article 230 (4), ibid.
- ۱۹۔ فائل رپورٹ، جائزہ قوانین، اسلامی نظریاتی کونسل، حکومت پاکستان اسلام آباد، می ۲۰۰۲ء، ج (د)
- ۲۰۔ فائل رپورٹ، ایضاً، ص (ج)
- ۲۱۔ اسلامی نظام حکومت کے بارے میں دستوری سفارشات، اسلامی نظریاتی کونسل حکومت پاکستان اسلام آباد، ۱۹۸۳ء، ص ۷
- ۲۲۔ دستوری سفارشات۔ ایضاً، ص ۵
- ۲۳۔ مسودہ اسلامی قانون شہادت ۱۹۸۲ء، اسلامی نظریاتی کونسل حکومت پاکستان اسلام آباد، سن اشاعت نمارد، ص ۵۸
- ۲۴۔ فائل رپورٹ جائزہ قوانین، اسلامی نظریاتی کونسل حکومت پاکستان اسلام آباد، ۲۰۰۲ء، ص ۳
- ۲۵۔ کونسل کی رپورٹ بعنوان ”قوانین کی اسلامی تکمیل سلسلہ دوم حصہ اول“ ۲۰۰۰ء میں راجہنا اصول نمبرے کے شرعی دلائل مذکور ہیں۔ فائل رپورٹ ۲۰۰۲ء میں عبدالقدار عودہ کے اضافے کے ساتھ یہ دلائل ۳۲ ہو گئے۔ یہ واضح نہیں کیا گیا کہ دلائل میں یہ اور اس طرح کے دیگر اضافے کیسے کئے گئے۔

کتابیات

- ۱۔ ابن ماجہ، حافظ ابو عبد اللہ محمد بن یزید: *اسفن*، دارالدعاۃ، استپول
- ۲۔ تھانوی، احتشام الحق، مولانا: اسلامی مملکت کے بنیادی اصول، چراغ راہ کراچی، شمارہ ۳، مارچ ۱۹۵۱ء
- ۳۔ سرخی: محمد بن احمد، کتاب المبسوط، مطبع السعادۃ، مصر، ۱۳۲۲ھ
- ۴۔ شاہ ولی اللہ: اختلاف مسائل میں اعتدال کی راہ، مترجم صدر الدین اصلاحی، اسلامک پبلیکیشنز لمبیٹر، لاہور ۱۹۸۰ء
- ۵۔ شاطبی: ابوالحق ابراہیم بن موسیٰ غزناطی (۹۰۷ھ)، المواقفات فی اصول الشریعۃ، دارالعرف، بیروت
- ۶۔ شکافی، محمد بن علی بن محمد، ارشاد الغھوی لی تحقیق الحق من علم الاصول، دارالكتاب العربي، بیروت، لبنان، ۲۰۰۱ء
- ۷۔ شیخ نظام، مولانا: الفتاویٰ العالیگیریہ، مکتبہ ماجدیہ کوئٹہ، ۱۹۸۰ء
- ۸۔ غزالی، ابی حامد محمد بن محمد، المستھنی من علم الاصول، المطبعہ الامیریہ، بولاق، مصر، ۱۳۲۲ھ
- ۹۔ کاسانی، علاء الدین ابی بکر بن مسعود، امام بندرائع الصنائع فی ترتیب الشرائع، ایچ ایم سعید کمپنی، کراچی
- ۱۰۔ نووی، ابی زکریاء الحسن بن شرف: الجھع شرح المحدثب، دارالفکر، بیروت
- ۱۱۔ فائلر پورٹ، جائزہ قوانین، اسلامی نظریاتی کوئل، حکومت پاکستان اسلام آباد، مئی ۲۰۰۲ء
- ۱۲۔ اسلامی نظام حکومت کے بارے میں دستوری سفارشات، اسلامی نظریاتی کوئل حکومت پاکستان اسلام آباد، ۱۹۸۳ء
- ۱۳۔ مسودہ اسلامی قانون شہادت ۱۹۸۲ء، اسلامی نظریاتی کوئل حکومت پاکستان اسلام آباد، سن اشاعت ندارد
- ۱۴۔ فائلر پورٹ جائزہ قوانین، اسلامی نظریاتی کوئل حکومت پاکستان اسلام آباد، مئی ۲۰۰۲ء
- ۱۵۔ الموسوعۃ الفقہیۃ، وزارت الاوقاف والشئون الاسلامیۃ، کویت، ۱۹۸۸ء
- ۱۶۔ The Constitution of Islamic Republic of Pakistan 1956.
- ۱۷۔ The Constitution of Islamic Republic of Pakistan 1973